

60. ஊக்கம் உடைமை

591. உடையர் எனப்படுவ தூக்கமஃ தில்லார்
உடைய துடையரோ மற்று
உடையவர் என்றால் ஊக்கம்
உடையவர் மட்டுமே ! மற்ற பிற
உள்ளவைகளையெல்லாம் சூருந்தாலும்
‘உடையவர்’ ஆக மாட்டார் !
592. உள்ள முடைமை உடைமை பொருளுடைமை
நில்லாது நீங்கி விடும்
உள்ளத்தில் ‘ஊக்கம்’ எனும்
உடைமையே நிலையான செல்வம் !
உயரியாக வேறு எத்துணை
உடைமைகள் சூருந்தாலும் அது நிலைத்த
உறுதியில்லாத செல்வங்கள் !
593. ஆக்கம் இழந்தேமென் றல்லாவார் ஊக்கம்
ஒருவந்தங் கைத்துடை யார்
ஊக்கத்தை உறுதியாகக் கொண்டவர்கள்
‘ஊதியம்’ எனும் ஆக்கத்தை சூருந்தாலும்
உயர்வடைந்து எதற்கும் கலங்க மாட்டார்கள் !
594. ஆக்கம் அதர்வினாய்ச் செல்லும் அசைவிலா
ஊக்க முடையா னுழை
உறுதியான ஊக்கமுடையவர்களை
உயர்வு தரும் செல்வம்
உரிய வழிகளை கண்டறிந்து போய்ச் சேரும் !
உடனே சென்றடைய தானே !
595. வெள்ளத் தனைய மலர்நீட்டம் மாந்தர்தம்
உள்ளத் தனைய துயர்வு
தண்ணீரிலே மலரும் தாமரைப் பூவின்
தண்மன் நீளம் தண்ணீரின் அளவு வரைதான் நீளம் !
மனிதனின் வாழ்வின் உயர்வும் அவர்
மனதில் கொண்டுள்ள ஊக்கத்தின் அளவே அமையும் !

596. உள்ளுவ தெல்லாம் உயர்வுள்ளல் மற்றது
தள்ளினுந் தள்ளாமை நீர்த்து
உள்ளத்தில் நினைப்பதெல்லாம் எப்போதும்
உயர்ந்த நினைப்பாகவே இருக்க வேண்டும் !
உயர்வு வரா விட்டாலும் அந்த நினைப்பையே
உறுதியாகப் பற்றிக் கொள்ள வேண்டும் !
597. சிதைவிடத் தொல்கார் உரவோர் புதையம்பிற்
பட்டுப்பா டீன்றுங் களிறு
உடல் முழுவதும் மறைப்பது போல்
ஊசு முனை அம்புகள்
உள்ளே புண்பட்டிருந்தாலும் யானை
உறுதி தளராமல் இருப்பதைப் போல்
உள்ளத்தில் ஊக்கமுடையவர்கள்
உருக்கும் அழிவானாலும் கலங்க மாட்டார் !
598. உள்ளம் இலாதவர் எய்தார் உலகத்து
வள்ளியம் என்னுஞ் செருக்கு
உலகத்தில் கொடை வள்ளல் எனும்
உயர்வையும் பெருமையையும்
உள்ளத்தில் அள்ளி வழங்கும் ஆர்வத்தையும்
உரிய ஊக்கம் இல்லாதவர் பெற வழியில்லை !
599. பரியது கூர்ங்கோட்ட தாயினும் யானை
வெளுஉம் புலிதாக் குறின்
உருவத்தை வீட ஊக்கமே
உண்மையில் வலிமையானது என்பதற்கு
உதாரணமே உலகில் ஒன்றுள்ளது !
உடம்பில் பருத்த யானை, ஸூரிய தந்தம்
உண்டானாலும் ஊக்கம் இல்லாததால்
உயிரைத் தாக்க வரும் புலியைக் கண்டு அஞ்சுவது தான் !
600. உரமொருவற் குள்ள வெறுக்கையஃ தில்லார்
மரமக்க ளாதலே வேறு
உள்ளத்தில் உறுதியான ஊக்கமில்லாதவர்கள்
உருவத்தில் மனிதர்களாகக் காணப்பட்டாலும்
உண்மையில் அவர்கள் மரங்களே !

62. ஆள்வினை உடைமை

611. அருமை உடைத்தென் றசாவாமை வேண்டும்
பெருமை முயற்சி தரும்
செய்வதற்கு முடியாத அரிய
செயல் என்று சோர்வடைதல் கூடாது ! அதனை
செய்து முடிக்க முடியும் என்று முயற்சிச்
செய்தால் அதுவே முடிபதற்கு வலிமை தரும் !
612. வினைக்கண் வினைகெடல் ஓம்பல் வினைக்குறை
தீர்த்தாரின் தீர்த்தன் றுலகு
முதலில் தொட்ட காரியத்தை
முழுதாக முடிக்காமல் அரை குறையாய்
முரீத்துக் கொண்டவரை உலகம்
முற்றிலும் கை விட்டு விரும் ! ஆகவே
முயற்சியில் தளர்ச்சியில்லாமல் செயலை முடிக்க வேண்டும் !
613. தாளாண்மை என்னுந் தகைமைக்கண் தங்கிற்றே
வேளாண்மை என்னுஞ் செருக்கு
மற்றவர்களுக்கு உதவ வேண்டும் என்ற
மதிப்பு மிக்க வேளாண் எண்ணம்
முயற்சியுடன் செயல்பட்டு விடாது
முழு வெற்றி பெற்றவரிடமே தங்கும் !
614. தாளாண்மை இல்லாதான் வேளாண்மை பேடிக்கை
வாளாண்மை போலக் கெடும்
உழைப்பில் கொஞ்சம் கூட விடா முயற்சியை
உட்படுத்தாதவன் மற்றவர்களுக்கு
உதவ நினைப்பது என்பது
வீரமில்லா பேழ ஒருவன் கையில்
வீரவான் எடுத்துப் போரிட
வீசுவது போலத் தான் !
615. இன்பம் விழையான் வினைவிழைவான் தன்கேளிர்
துன்பம் துடைத்தான்றும் தூண்
சுகபோக இன்பத்தைத் தனக்கு நாடாமல்
சுணங்காது காரியத்திலேயே கண்ணானவன்
சுற்றத்தாரின் துன்பத்தைத் துடைத்துத் தாங்கும் தூணாவான் !

616. முயற்சி திருவினை ஆக்கும் முயற்றின்மை
இன்மை புகுத்தி விடும்
முயற்சி எனும் உழைப்பு
முதன்மையாக செல்வத்தை தரும் !
முயற்சியே இல்லாத நிலை
முற்றாக வறுமையைப் புகுத்தி விடும்!
617. மடியுளாள் மாமுகடி என்ப மடியிலாள்
தாளுளாள் தாமரையி னாள்
முயற்சியே இல்லாதவனிடத்தில்
முதலில் பிறந்த மூத்தவள் மூதேவி
முகாமிருவாள் ! ஆனால் சோம்பலில்லாத
முயற்சி யுடையானிடம் இளையவள் சீதேவி
முதன்மையாய் வீற்றிருவாள் !
618. பொறியின்மை யார்க்கும் பழியன் றறிவறித்
தாள்வினை இன்மை பழி
‘பொறி’ எனும் நுட்பமான அறிவை
பொறுத்தமட்டிலும் குறைவாக பெற்றிருப்பது
பொருட்படுத்த வேண்டிய பழி அல்ல !
முடிந்த வரை கிடைத்த அறிவைக் கொண்டு
முயற்சிக்குமால் இருப்பதே பழி பாவமாகும் !
619. தெய்வத்தான் ஆகா தெனினும் முயற்சிதன்
மெய்வருத்தக் கூலி தரும்
தெய்வத்தை மட்டுமே நம்பி எடுத்த ஒரு காரியம்
தெளிவாக வெற்றியடையாமல் போகலாம் - ஆனால்
உடலை வருத்தி முழு முயற்சியுடன்
உழைக்கும் போது அதற்கேற்ற வெற்றிப் பலன் கிட்டும் !
620. ஊழையும் உப்பக்கங் காண்பர் உலைவின்றித்
தாழா துஞற்று பவர்
உழன்றோழ வரும் “ஊழை”யும்
உருண்டோழ தோற்கச் செய்திருவர்
“உலைவு” என்னும் “ஊக்கக்குறை”வின்றி
உறுதியுடன் தொடர்ந்து முயற்சிப்பவர் !

66. வினைத் தூய்மை

651. துணைநலம் ஆக்கத் தருஉம் வினைநலம்
வேண்டிய எல்லாந் தரும்
துணையாக இருப்பவர்கள் நல்லவர்களாக இருந்தால்
துவங்குகிற காரியமெல்லாம் வெற்றியும் செல்வமும் தரும் !
துவங்கிய காரியமெல்லாம் நல்லவைகளாக இருந்தால்
துய்ப்பதற்கு எல்லாம் தரும் !
652. என்றும் ஒருவுதல் வேண்டும் புகழொடு
நன்றி பயவா வினை
வினையை புரிவவனுக்கு புகழையும்
விளைவுகளை அனுபவிப்பவர்களுக்கு நன்மையையும்
கொஞ்சமும் தராத தூய்மையற்ற செயலை
கொஞ்சமும் எந்நிலையிலும் செய்தல் கூடாது !
653. ஒஓதல் வேண்டும் ஒளிமாழ்குஞ் செய்வினை
ஆஅது மென்னு மவர்
மேலும் மேலும் மேன் மேலும்
மேம்பாடு அடைய விரும்புவர்
மேதீனியில் செய்திரும் செயல்களில் - தம்
மேம்பட்ட புகழ் கெடாமல் பார்த்துக் கொள்ள வேண்டும் !
654. இடுக்கண் படினும் இளிவந்த செய்யார்
நடுக்கற்ற காட்சி யவர்
நடுக்கமற்ற தெளிந்த நிலையான
நல்லறிவு பெற்றவர் வாழ்வில்
கூடுக்கண் எனும் துன்பம் வரீனும்
கூழிவான செயல்களைச் செய்யார் !
655. எற்றென் றிரங்குவ செய்யற்க செய்வானேல்
மற்றன்ன செய்யாமை நன்று
என்ன இப்படித் தவறு செய்து விட்டோம்
என்றே எண்ணி எண்ணிக் கவலைப்படுகிற
எந்தக் காரியங்களையும் கண்டிப்பாக
என்றைக்கும் செய்யற்க ! செய்துவிட்டால்
எக்காலத்திலும் மீண்டும் செய்யாமை நன்று !

656. ஈன்றாள் பசிகாண்பான் ஆயினுஞ் செய்யற்க
சான்றோர் பழிக்கும் வினை
ஈன்ற தாயின் பசியின் வேதனையைப் போக்க
இனிய நற்சான்றோர்
ஈது பழிக்கும் எனும் இழிவான செயலை
ஈடேற்றுதல் ஈடாது !
657. பழிமலைந் தெய்திய ஆக்கத்திற் சான்றோர்
கழிநல் குரவே தலை
பழியை ஏற்று, இழிவான செயலைச் செய்து
புகமையான வளமிகுந்த செல்வத்தை ஈட்டுவதை விட
அறிவுடைய நல்லோரை வருத்தி
அணைக்கும் வறுமையே மேலானது !
658. கடிந்த கடிந்தொரார் செய்தார்க் கவைதாம்
முடிந்தாலும் பீழை தரும்
ஒழிக்க செய்யத்தகாத செயல்களை
ஒதுக்காமல் செய்து முடித்தாலும்
ஒழியாத துன்பமே ஏற்படும் !
659. அழக்கொண்ட எல்லாம் அழப்போம் இழப்பினும்
பிற்பயக்கும் நற்பா லவை
அழ அழ பிறர் மனம் வருந்தி பறித்த செல்வம்
அழ அழப் போய்விடும் !
அளந்து அளந்து நல் வழியில்
அமிழ்தாக வந்த செல்வம் முதலில் இழந்தாலும்
அருத்து அவை திரும்ப வந்து நன்மை பயக்கும் !
660. சலத்தாற் பொருள்செய்தே மார்த்தல் பசுமண்
கலத்துணர் பெய்திரீஇ யற்று
பழி வரும் தீய செயல்களால் பொருள் சேர்த்து - அதைப்
பல காலம் பாதுகாத்து வைப்பது என்பது
பச்சை மண்ணால் செய்யப்பட்ட மண் கலத்தில்
பச்சைத் தண்ணீரை ஊற்றிப் பாதுகாப்பது போல !

67. வினைத்திட்டம்

661. வினைத்திட்டம் என்ப தொருவன் மனத்திட்டம்
மற்றைய எல்லாம் பிற
செயல் உறுதி என்பது செயலை
செய்கிறவனுடைய மன உறுதி தான் !
மற்ற உறுதிகள் எல்லாம் அந்த
மன உறுதிக்கு ஈடாக மாட்டா !
662. ஊறொரால் உற்றபின் ஒல்காமை இவ்விரண்டின்
ஆறென்பர் ஆய்ந்தவர் கோள்
ஊறு நேராமல் காத்துக் கொள்ளுதல்
ஊறு வந்த பின் மனம் தளராது இருத்தல்
விதிகள் இவை இரண்டும் தான்
வினைத்திட்டம் கொண்ட செயல் வீரனின் கொள்கைகள் !
663. கடைக்கொட்கச் செய்தக்க தாண்மை இடைக்கொட்கின்
எற்றா விழுமந் தரும்
செயலைச் செய்து முடிக்கும் வரையில் - அந்தச்
செயலைப் பற்றி வெளிப்படுத்தாமல் இருப்பதே திறமை !
செயல் திட்டம் பற்றி செய்தி இடையில்
சென்று விட்டால் நீங்கா துன்பம் தரும் !
664. சொல்லுதல் யார்க்கும் எளிய அரியவாம்
சொல்லிய வண்ணம் செயல்
செயலைச் செய்வதாகத் திட்டமிடாமல்
செவி கேட்கத் திறமையாகச் சொல்லுதல் எல்லோருக்கும் எளிது !
செயலைச் சொல்லியபடி மட்டும்
செயலாற்றுவது கழனம் !
665. வீறெய்தி மாண்டார் வினைத்திட்டம் வேந்தன்கண்
ஊறெய்தி உள்ளப் படும்
செய்து முடிக்கும் திறமையால் புகழ் பெற்றவரின்
செயலாற்றலை - வினைத்திட்டத்தை
செகத்தை ஆளும் வேந்தன் அறிந்து போற்றுவான் !

666. எண்ணிய எண்ணியாங் கெய்துப எண்ணியார்
திண்ணியர் ஆகப் பெறின்
எண்ணிய செயலைச் செய்து
எண்ணியபழையே அதை வெற்றிகரமாக
எளிதில் முடிக்க முடியும் - அப்பழ
எண்ணியவர் அதை உறுதியட
எண்ணத்தில் வைத்தால் !
667. உருவுகண் டெள்ளாமை வேண்டும் உருள்பெருந்தேர்க்
கச்சாணி யன்னார் உடைத்து
உருவம் கண்டு இகழ வேண்டாம்
உருளும் பெரிய தேரின் சக்கரம்
உருண்டு ஓடாமல் சுழல்வதற்குக் காரணமே
உருவத்தில் சிறிய அச்சாணியே !
668. கலங்காது கண்ட வினைக்கண் துளங்காது
தூக்கங் கடித்து செயல்
கலங்காமல் ஏற்றுக் கொண்ட செயலைக்
கண்ணயர்வை நீக்கித் தளராமல் ஓய்வின்றி
கண நேரமும் காலம் தாழ்த்தாமல்
கச்சிதமாக முயன்று முடிக்க வேண்டும் !
669. துன்பம் உறவரினும் செய்க துணிவாற்றி
இன்பம் பயக்கும் வினை
இறுதியில் இன்பம் தரும் செயலை
இனிதே தொடங்கிய பின் கருந்துன்பம்
இடையிடையே பல வந்தாலும்
இன்னும் துணிவோடு செய்க !
670. எனைத்திடுப் மெய்தியக் கண்ணும் வினைத்திடுபம்
வேண்டாரை வேண்டா துலகு
எடுத்த காரியத்தை முடித்து
எப்பாடுபட்டாவது வெற்றி பெற வேண்டும்
என அதில் செயலுறுதி இல்லாதவனை
எப்போதும் உலகம் விரும்பாது !

68. வினை செயல்வகை

671. சூழ்ச்சி முடிவு துணிவெய்தல் அத்துணிவு
தாழ்ச்சியுள் தங்குதல் தீது
துவங்கும் ஆராய்ச்சியும் ஆலோசனையும்
துப்பறிந்து சாதக பாதகங்களை அறிந்த பின்
துணிந்து எடுக்க வேண்டும் முடிவு !
துணிந்த பின் காலம் தாழ்த்துதல்
துயர் தரும் தீமையே !
672. தூங்குக தூங்கிச் செயற்பால தூங்கற்க
தூங்காது செய்யும் வினை
நிதானமாகச் செய்ய வேண்டிய காரியங்களை
நின்று நிதானமாகச் செய்யலாம் !
நினைத்தவுடன் செய்து முடிக்க வேண்டிய காரியங்களை
நிறுத்தாமல் விரைவாக செய்து முடிக்க வேண்டும் !
673. ஒல்லும்வா யெல்லாம் வினைநன்றே ஒல்லாக்கால்
செல்லும்வாய் நோக்கிச் செயல்
முழகிற போதெல்லாம் நல்ல செயல்களை
முனைந்து விரைந்து உடனே செய்து
முடித்திட வேண்டும் ! ஆனால்
முடியாத போது வேறு வழிகளை ஆராய்ந்து
முயன்று காத்திருந்து நல்லன செய்ய வேண்டும் !
674. வினைபகை யென்றிரண்டின் எச்சம் நினையுங்கால்
தீயெச்சம் போலத் தெறும்
எடுத்த காரியத்தை முடிக்காமல்
எச்சமாய் விட்டு வைப்பதும்
எதிரிகளின் பகைமையைத் தீர்க்காமல்
எச்சமாய் மிச்சம் வைப்பதும்
எரிந்ததை அணைக்காமல் விட்ட சிறு நெருப்பு
எரிமலையாய் பெருகி தீமை செய்வதைப் போல !
675. பொருள்கருவி காலம் வினையிடனொ டைந்தும்
இருள்தீர எண்ணிச் செயல்
செயலை செய்வதற்கு வேண்டிய பொருள் ஆதாரம்
செயலை செய்வதற்கு ஏற்ற கருவி, செய்ய வேண்டிய நேரம் காலம்
செய்ய வேண்டிய வழி முறை, செய்வதற்கு உரிய இடம் - இவை
செவ்வனே ஐந்தும் செறிவாகத் தேவை !

676. முடிவும் இடையூறும் முற்றியாங் கெய்தும்
படுபயனும் பார்த்துச் செயல்
செயலைச் செயலாற்றவதற்கான வழிமுறை
செயலுக்கு இடையூறாய் வரும் தடைகள்
செய்து முடித்த பின்பு வரும் பயன் - இவை
செவ்வனே மூன்றையும் ஆராய்ந்து
செம்மையுடன் செயலாற்ற வேண்டும் !
677. செய்வினை செய்வான் செயன்முறை அவ்வினை
உள்ளறிவான் உள்ளங் கொளல்
செயலைச் செய்யப் புகுந்தவன்
செய்ய வேண்டிய முதற் காரியம் - அந்தச்
செயல் குறித்து முழுமையாக உணர்ந்தவனின்
செயல் திறனையும், கருத்தையும், அனுபவத்தையும்
சென்றுணர்ந்து கொள்வதே !
678. வினையான் வினையாக்கிக் கோடல் நனைகவுள்
யானையால் யானையாத் தற்று
செயல் வீரன் ஒரு செயலை
செய்து முடிக்கும் முன்பே தொடர்புடைய
செயலையும் செய்து கொள்வதால்
பழகிய யானையை நன்கு
பயன்படுத்தி புது யானையைப் பிழப்பது போல !
679. நட்டார்க்கு நல்ல செயலின் விரைந்ததே
ஒட்டாரை ஒட்டிக் கொளல்
பகைவரை வெல்வதற்குத் துணையாக
பல நண்பர்களுக்கு நன்மை செய்வதை விட
பகைவரையே நண்பராக்கிக் கொள்வதே
அதி விரைவாக செய்ய வேண்டிய ஒன்று !
680. உறைசிறியார் உண்ணடுங்கல் அஞ்சிக் குறைபெறிற்
கொள்வர் பெரியார்ப் பணிந்து
வலிமை குறைந்த படைத் தலைவர் -
வலிமையானவரைக் கண்டு தம்முடன்
வரும் துணைக்காவலர்களே அஞ்சுவதைக் கண்டு
வலிமையானவர்களை வணங்கி ஏற்று
வருகின்ற பலனை அடைவர் !